

**"МАКПЕТРОЛ"**  
Акционерско друштво за промет  
со нафта и нафтени деривати  
Бр. 0307-6467/1

17. 10. 2019 год.  
СКОПЈЕ

Агенција за остварување  
на правата на заедниците  
Бр. 05-142/19  
22. 10. 2019 год.  
СКОПЈЕ

## ДОГОВОР

за јавна набавка на моторно гориво

### ДОГОВОРНИ СТРАНИ

**Носител на набавката:** МАКПЕТРОЛ АД - Скопје  
со седиште на ул. Св. Кирил и Методиј бр. 4, Скопје  
преставувано од Директорот на големопродажба, Зоран Доневски  
(во понатамошниот текст: **Носител на набавката**),

и од другата страна

**Договорен орган:** АГЕНЦИЈА ЗА ОСТВАРУВАЊЕ НА  
ПРАВАТА НА ЗАЕДНИЦИТЕ

со седиште на ул. Даме Груев бр. 1, Скопје  
Застапувано од Директорот, Илхан Раҳман  
(во понатамошниот текст: **Договорен орган**)

### Член 1

Предмет на овој Договор е набавка на горива еуросупер БС 95 и еуродизел  
БС за службените моторни возила на **Договорниот орган**, сукцесивно за период од  
12 месеци, а врз основа на Одлуката за избор на најповољна понуда бр. 05-142/18  
од 15.10.2019 година, по оглас за доделување на договор за јавна набавка на  
горива за моторни возила, 09131/2019 од 02.10.2019 година и согласно  
доставената понуда од **Носителот на набавката** преку Електронскиот систем за  
јавни набавки.

Вкупната вредност на Договорот не може да ја надмине висината на  
средствата обезбедени од Договорниот орган за оваа намена, односно износот од  
173.000,00 денари без ДДВ.

### Член 2

Цената на предметот на набавката ќе се определува согласно одлуките за  
определување највисоки малопродажни цени на одделени нафтени деривати  
утврдени согласно Методологијата на Регулаторната комисија за енергетика на  
Република Македонија важечка на денот на точење на горивото.

М

РЛ

### Член 3

Договорните страни се согласија **Носителот на набавката да издаде безготовински картички на Договорниот орган.** Корисник на безготовинската картичка што **Носителот на набавката ја издава во смисла на став 1 од овој член е АГЕНЦИЈА ЗА ОСТВАРУВАЊЕ НА ПРАВАТА НА ЗАЕДНИЦИТЕ.**

Корисник на безготовинската картичка предмет на овој Договор ќе може да биде секое возило во сопственост на Договорниот орган .

### Член 4

Безготовинската картичка што **Носителот на набавката ја издава на Договорниот орган,** може да се употребува од овластените корисници на возилата на сите продажни објекти на **Носителот на набавката за купување на нафтени деривати од бензинските станици на МАКПЕТРОЛ АД - Скопје.**

Договорниот орган - е обврзник за плаќања на побарувањата што **Носителот на набавката ги стекнал по основ на купопродажбата со безготовинската картичка.**

Корисникот на возилото, со безготовинската картичка може кај сите продажни места на **Носителот на набавката да купува нафтени деривати без да плати во готово,** по исти цени и услови кој ги нуди продажното место на останатите купувачи само со презентација на безготовинската картичка.

На продажните места не е дозволено, ниту корисникот може да бара врз основа на безготовинската картичка да се исплатува готовински износ на пари.

### Член 5

Безготовинската картичка ќе се издава на барање на Договорниот орган и за возило што ќе го определи.

Со барањето Договорниот орган ќе определи и достави:

- Вид на возило;
- Регистарски број на возило;
- Месечен лимит на потрошувачка исказан во денари за секое возило посебно и;
- Список на лица кои смеат да ја користат картичката и нивен матичен број во фирмата.

Барањето ќе се смета за валидно ако е поднесено од законскиот застапник или од него овластено лице со приложено овластување.

## Член 6

Договорниот орган се обврзува со посебен договор да го обврзе лицето кое управува со возилото при користење на безготовинската картичка да ги почитува особено следните правила:

- Безготовинската картичка да ја користи само за купување на нафтени деривати, односно не е дозволено земање на готови пари на основа на истото;
- На барање на **Носителот на набавката** или на негово барање да ја врати картичката;
- Веднаш да пријави губење или кражба;
- Секое пресметковно ливче (сметка) за купена стока или услуга да го провери на самото продажно место и да го потпише и евентуалните рекламиации да ги даде веднаш.

## Член 7

При плаќањето со безготовинска картичка на корисникот на возилото ќе му се издава сметка во два примерока од кој едната за Договорниот орган и една за **Носителот на набавката**.

Сметката задолжително се потпишува од корисникот на возилото.

Проверката на сметката корисникот ја врши на самото продажно место и веднаш ги изјавува евентуалните забелешки, а по потпишувањето на сметката дополнителните рекламиации нема да се признаваат.

## Член 8

**Носителот на набавката** на секои 15 дена ќе изготвува фактура со спецификација на сметки за направени обврски.

**Договорниот орган** е должен во рок од 15 дена од датумот на секоја поединечна фактура да изврши плаќање на жиро-сметката на **Носителот на набавката**.

Доколку **Договорниот орган** плаќањето го врши после рокот утвден во став 2 од член 8 на овој договор, Економскиот оператор ќе засмета и наплати законска казнена камата согласност со Законот за изменување и дополнување на законот за облигациони односи (СВ. бр. 161/09), сметано за целиот период на доцнење и ќе ги блокира картичките, со што ќе го спречи нивното поматамошно користење и ќе поведе судска постапка за наплата на главницата и каматата .



## Член 9

Договорниот орган е должен веднаш писмено да го извести **Носителот на набавката** за :

- евентуалното отуѓување на возилото и таквата картичка да ја одземе од корисникот на возилото и ја достави до **Носителот на набавката** за поништување;
- губење или кражба на безготовинската картичка.

Одговорноста за направените трошоци заклучно со денот на пристигање на пријавата за губење, кражба или повлекување на безготовинската картичка од промет, во седиштето на издавачот на картичките, ќе биде на товар на **Договорниот орган**.

## Член 10

Во случај на злоупотреба на безготовинската картичка **Носителот на набавката** има право на своите продажните места да ја одземе безготовинската картичка од корисникот на возилото и за тоа ќе го извести Договорниот орган.

## Член 11

Со цел да го заштити својот начин на работа или од други оправдани причини **Носителот на набавката** може да ги менува правилата и условите за користење на безготовинските картички на продажните места.

За измените и дополнувањата на овие правила Договорниот орган ќе биде известен по писмен пат, па до колку во натамошното користење на безготовинските картички не биде откажана ќе се смета дека промените се прифатени.

## Член 12

Овој Договор може да се раскине во секое време на писмено барање на една од договорните страни. Со раскинување на договорот не престануваат обврските за плаќање кои се произлезени од овој договор.

## Член 13

Договорот стапува во сила со денот на потпишувањето на истиот од двете договорни страни и со преземањето на безготовинските картички, со важност за период од една (1) година.

#### **Член 14**

За евентуално настанатите спорови по овој Договор месно надлежен за решавање ќе биде Судот во Скопје.

#### **Член 15**

Договорот е составен во 4 (четири) истоветни примероци, од кои по 2 (два) за Носителот на набавката и 2 (два) за Договорниот орган.

**НОСИТЕЛ НА НАБАВКА,  
МАКПЕТРОЛ АД -СКОПЈЕ,**



Изработил: М. К. К.  
Контролидал: т. Џ.

**ДОГОВОРЕН ОРГАН,  
АГЕНЦИЈА ЗА ОСТВАРУВАЊЕ НА  
ПРАВАТА НА ЗАЕДНИЦИТЕ**

Директор,  
Илхан Рахман

